

# సర్వ సుందరి



శ్రీ అనుముల వెంకటశేషకవి

1

**యకా** వనమదం ఉన్నాదాన్ని కలిగిస్తుందింటారు. కాని, రాజకుటుంబాల్లో తుపానులే చెలరేగిస్తుంది. ఆ తుపాను దెబ్బ కెందటి ప్రాణాలు హతాహతమాయో, ఎవరు లెక్కింప గలరు? సుందరీ సుందరు లెంతమంది కేవలనందానికి గాక—రాజ్యాధికార వ్యామోహంతో—సూక్ష్మతినూత్నంగా కళానైపుణ్యాన్ని ప్రదర్శిస్తూ సదమదమాతాలో, చరిత్ర వెల్లడించదూ?

అనార్కళీ సైతం అలాంటి స్వప్నాలనుభవిస్తూ షాహజాదా సలీమును కన్నుగీటి, అక్కరు నిగాలో అణగారినపోయింది. పాపం! ఆ సజీవ ప్రతిమ ఏ తత్పరిణామంగా శిలాస్తంభంలో పాతి పెట్టబడింది. నిప్పుతో చెర్లటమాడితే చేతులు కాలనూ?

సలీముకు మాత్రం ఎలాంటి శిక్ష విధింపబడిందో యెవ్వరూ చెప్పిన పాపానపోలేదు. మొగలు సామ్రాజ్యభవిష్యచ్ఛక్రవర్తి యెన్నాళ్ళవఱకూ యితర సుగంధి కుసుమాలను వాసన చూడలేదో?—ఈ సంగతి కూడా అగమ్య గోచరంగానే ఉండిపోయింది.

ఇతిహాసంలో మనకు తెలియవచ్చే దేమిటంటే—షాహజాదా సలీము హృదయంలో కంటకం మోస్తరుగా ఒక నవీనసుందరి మెహరున్నీ సాక్షేరుతో గ్రుచ్చుకొనిపోయింది. ఆ కంటకాన్ని సహా అక్కరుచక్రవర్తి తన నిగాలోకి తెచ్చుకున్నాడు. వెంటనే బర్ద్యాక్ వీరశాసకుడైన షేర్షాఫ్ షాలిటి పంచామృతప్రాయంగా దాన్ని ప్రసాదించి ఊరుకున్నాడు.

ఒకటేవిధమైన దోషానికి రెండురకాల శిక్షలూ? ఎందుకిలా ప్రవర్తించినాడో అక్కరు?—ఈ సంగతి కూడా చరిత్రకారులు విమర్శించలేదు. మొదటి నేరస్థురాలికి మృత్యుదండనమూ, రెండవదానికి వివాహోత్సవమూ, ఇదే కాబోలు పాదుషా న్యాయం?—ఐతే, అడగడానికి గుండెబున్నవాళ్ళే?

ఆలోచిస్తే స్ఫురించే దేమిటంటే—అనార్కళీ స్వయంగా సలీమును ప్రేమించి అనర్థానికి హేతుభూతురా లయింది. మెహరున్నీ సాయో? సలీముచేత ప్రేమించబడిందేకాని, స్వయంగా పూనుకోలేదు. కావచ్చుగదా?—అందుచేత శిక్షల్లో యీ అంతరం ఏర్పడి ఉంటుంది.

అక్కరు యీ కంటకాన్ని యీవిధంగా తొలగించి సంతృప్తిపడగల్గినాడు. వీరాధిపీరుడైన షేర్ ఆఫ్ ఆఫ్లను చేతుల్లో ఆమె సురక్షితంగా ఉంటుందనీ, ఆ వంకకు సలీము తేరిమాడనైనా సాహసించడనీ అనుకున్నారు. కాని, ఆ ఊహ పొరబాటని రూఢిగా యితిహాసం నిరూపించింది.

అనార్కళీని సలీము పూర్తిగా మఱచినాడు. కారణం—ఆమె యీ ప్రపంచంలో చేతికందని పదార్థం కావడమే కావచ్చు. కాని, మెహరున్నీ సాకంటకప్రాయంగానే హృదయంలో గుచ్చుకొని ఉండసాగింది. ఆమె అన్యాయపురంలో బ్రదికే ఉందిగా?...

మెహరున్నీ సా అందచందాలూ, ఆమె కీర్తి—ఆమెకంటే ముందుగానే ఒరద్యాక్ లో ప్రవేశించినాయి. ఆ నగరంలోని స్త్రీలూ, శిశువులూ, వృద్ధులూ, ఆ లావణ్యవతి దర్శనార్థం తటపటా యించిపోతున్నారు.

మెహరున్నీ సాకు స్వయంగా తాను అద్వితీయ సోందర్యవతిననే గర్వం ఒకటి ఉండేది. తన తిళుకు బెళుకులవల్లనే ధరణిశ్యేరులనంతా పరిపాలించగలననే విశ్వాసం పూర్తిగా ఆమెలో పాదుకొనిపోయింది. అందువల్ల నగరానికి నగరమే తన్ను చూడడానికి రావడంలో ఆశ్చర్యమేమీ లేదనుకొని, సంతోషపడసాగింది. అందలూ చూడడానికి అనువుగా ఒకసారి జనమధ్యంలో ప్రవేశించి, ప్రత్యేక సింహాసనాన్ని అలంకరించి, మాసంగా ఊరుకుంది. ఇతరులతో ప్రసంగించడం తన దర్జాకు లోటు!—ఐతే, వారంతా తన్ను గుఱించి యేమనుకుంటారో వినాలనిమాత్రం లోపల ఆశ. అందుకోసం వీనులు మాత్రం హెచ్చరికగానే నిక్కబొడుచుకున్నాయి. వృద్ధస్త్రీలు మామూలుగా ఆమెను కండకద్దుకున్నారు. యువతులు, “వహవ్వా, వహవ్వా!” లతో ప్రశం

సిస్తున్నారు. ఒకమూలలోమాత్రం కొంతమంది కన్యకలు గుసగుసలాడసాగినారు.

మెహరున్నీసా వీనులు జాగ్రత్తగా ఆవంకకు పసిపట్టినాయి. మాటలు స్పష్టంగా వినిపించసాగినాయి. "అయ్యో! నా అందమా? ఏముందేయిందలు చూడటానికి? వట్టిబడాయి తప్ప! నాకేమీ కాన రావడంలేదు. మన ఊళ్ళో సేటు చతురసేను పెళ్ళాం, ఎన్నో రెట్లు చక్కదనాల చుక్కకాదూ? ఆయిలాలి కాలిగోటికేనా యీమె బలాదూరుసుమా!"—అంటూ ఒకతె ఆక్షేపించింది.

"నీకేమో మృత్యువు గాపురించినట్టుందే?"—అని వేటొకతె దబాయించింది.

"ముంజే తి కం కణాని కద్ద మెంచుకే?"—అంటూ మొదటివ్యక్తి తన వాదాన్ని సమర్థించుకుంది.

మెహరున్నీసా యీ సంగతిని కొంగున మూటగట్టినట్టు భద్ర పఱచుకుంది. క్రమంగా చూడవచ్చిన జనమంతా సన్నగిలి పోయింది.

అంతఃపుర ప్రవేశం కాగానే, దాసీలంతా బారులు తీరి నిలుచున్నారు. సుగంధతైలాలూ, సుందరవస్త్రాలూ తయారుపెట్టినారు. కాని, ఒక్కరినైనా సమీపానికి రానీయక మెహరున్నీసా నిరోధించింది. "వంగడేశం సౌందర్యానికి గొడ్డువోయినట్టుందే? అప్పరసల వంటి అందగత్తెలుంటారనుకున్నాను. నా ప్రారబ్ధానికి మీరాదాపురించారు? ఛీ! దూరంగా వెళ్ళిపొండి!"—

అవమానపడి, అవనతవదనలై, అంతా అక్కడే నిలుచున్నారు. అంతలో షేరాఫ్ క్ అంతఃపురంలో ప్రవేశించి నిప్పు లాలికే సేత్రాలతో నిరుత్సాహంగా కనబడుతున్న బేగంసా హెబా వంక చూచినాడు. "ఇంకా నీవు..."

"ఇలానే కూర్చున్నావు. దుస్తులైనా మార్చక—" అని కదా మీరు హెచ్చరిస్తూన్నారు? కొంచెమైనా కళాదృష్టి లేని యీ పరిచారికలతో నాకు సాధ్యంకాదు. మన్నించరూ?—

షేరాఫ్ క్ : గుల్షార్ ! ఇలారా!—(అనగానే ఒకదాసీ ముందుకు వచ్చి నిలిచింది.)

మెహరున్నీసా : దూరంగా నిలు ! అందచందాలకు శరీరచ్ఛాయమాత్రమే ప్రధానంకాదు. ఆమోటు చేతులూ, స్థూలశరీరమూ—అబ్బా! అసహ్య మొస్తున్నావు. పో, పో!—అని యీసడించింది.

షేరాఫ్ క్ : గుల్షార్ ! ముందుకురా!—

మెహరున్నీసా : వహవ్వా, గుల్షార్ ! నీకు పేరుపెద్దా, ఊరుదిబ్బా అనే సామెత సరిపోతుంది. నీలమేఘచ్ఛాయకదనే? హోయ్, హోయ్!—

షేరాఫ్ క్ : న సీబా! ఎక్కడున్నావు? ..

మెహరున్నీసా : దురదృష్టమంతా నీమొఖాన్నే తాండవిస్తుంది. చాలు ! సమీపించడానికి సాహసించకు...

షేరాఫ్ క్ : గోషక్ జహా!—బేగం సాహెబాకు నీవే తగినదాన వనిపించుకో!—

మెహరున్నీసా : బొగ్గుకు దివ్యుటిపేరు కెట్టి నట్టుంది. ఆగు!—

షేరాఫ్ క్ : హసీనా ! నీవురా!—

మెహరున్నీసా : ఏమి హసీనావే? కాలుక కొండా రమ్మంటే బాగుండేదెమో?

"ఇంతిమందిలో ఒకరూ నీకు నచ్చలేదా?"—అంటూ షేరాఫ్ క్ విస్తుపోయినాడు.

"లేదు; ఇంనులో నావోషం?"—అని మెహరున్నీసా పలికింది.

"కొన్నాళ్ళు ఓర్చుకో!—తేపే కొంతమందిని ఆ గ్రామంచి పిలిపిస్తాను."—

"ఎందుకూ? అంత మాత్రం వాళ్ళెవరూ బర్ద్యాక్ లో లేకనా?"—అని మెహరున్నీసా ప్రశ్నించింది.

"సింహాలవేటలోనే నా నైపుణ్యం కాని, సింహమధ్యలను అన్వేషించడంలోకాదు"—అన్నాడు షేరాఫ్ క్.

"ఆ సంగతి నాకు బాగా తెలుసు; మీరువట్టి అమాయకులని—వచ్చి రావడంతోనే పత్తా తీసినందుకైనా, నాకు బహుమాన మేమిస్తారుమఱి? చెప్తా, వినండి! ఈ నగరంలో సేటు చతురసేను యిల్లా లొక్కతే చక్కని చుక్క; ఆమెను నాదగ్గ అకు పిలిపించండి!"—అని పర్యవసానం బయట బెట్టింది మెహరున్నీసా.

"ఏమన్నావు? సేటు చతురసేనే?—అతడి నగరాని కంతా మగుటాయు మానుడైన వర్తకుడు. నాకంటే అన్నివిధాలా ధనవంతుడు. మహాజాదా ఆక్బరుకు తెలిస్తే నామున్నబ్దారీకి గండం తప్పదు. చేతులు కాలేపనికి నన్ను పురికొల్పకు!—" అన్నాడు షేరాఫ్ క్.

“ఈ మాత్రపు మొదటి ముద్దెనా చెల్లించడానికి మీకు సామర్థ్యంలేదా? జ్ఞాపకముంచుకోండి! సింహాలనేకాని, సింహమగ్యలనువేటాడడం మీ స్వభావం కాదని యిప్పుడే ఒప్పుకున్నారు. ఇది మాత్రం తప్పదు. ఈనాడే యిక్కడికి చతురనేనుని స్త్రీ వచ్చితిరాలి. లేకపోయిందా, యీ వజ్రాన్ని నూరిత్రాగి పడుకుంటాను. అప్పుడు తెలుస్తుందిగా? శహంషహా అక్కరు మీ మున్నబ్దారీ హెచ్చిస్తాడో? తగ్గిస్తాడో? నేను మాత్రం మీకు దక్క,” నంటూ మెహరున్నీ సా పట్టుపట్టింది.

షేరాఫ్ ను నమ్ముడైనాడు—“నీ హుకుము పాలించబడుతుంది. విచారించకు!”—అన్నాడు. వెంటనే నేటు చతురనేనుకు ఒక లేఖ వ్రాసిపంపినాడు. “బేగం సా హెబా తమ బీబీ సా హెబాను చూడగోరింది. వెంటనే ఆమెను పంపండి! గుట్టపు బగ్గీ అందుకోసం పంపుతున్నాము—” అని.

చతురనేనుడా లేఖ పఠించి, చకితుడైనాడు. తన వృద్ధజనకునికీ, యిల్లాలికి చదివి వినిపించినాడు.

సర్వసుందరి సలహాతో చతురనేను జవాబిచ్చినాడు; “నూతన దంపతులైన తమ రిద్దరికీ మాకుటీరంలో విందుచేస్తున్నాము. వచ్చేతేదీ—వేళా—ముందుగా తెలిపి దయచేస్తే, సర్వసుందరి బేగం సా హెబా అనుగ్రహంతో తన అదృష్టాన్ని హెచ్చించుకోడానికి ప్రయత్నిస్తుంది. తమ హుకుము నిరీక్షిస్తున్నా” మంటూ.

తిరుగు జవాబు రానేవచ్చింది. మొదటి హుకుమునే పరిపాలింపక తప్పదని. కొందఱు సిపాయిలు కూడా వచ్చి సర్వసుందరిదేవిని మహాలులో హాజరు పఱచమని హెచ్చరించినారు. ఇంతటి అవమానాన్ని తాను సహించలేననీ, వెంటనే గౌరవం నిలబెట్టడానికి ప్రయత్నించమనీ, యింకొకసారి చతురనేను ప్రార్థించినాడు.

ఈసారి షేరాఫ్ ను స్వయంగా విచ్చేసినాడు. చతురనేనుని కుటుంబమంతా—అతని ముసలితండ్రి, భార్య, కూతురూ—పరుగెత్తి పోవడానికి ప్రయత్నించినారు. కాని, అంతకుముందుగానే ఇంటి చుట్టూ పారాతయారయింది. చతురనేను ఖడ్గమాత్ర సహాయంతో పోరాడిపోరాడి తుదకు హతుడైనాడు. సర్వసుందరి నిర్బంధింపబడి మహాలులో మెహరున్నీ సా యెదుట హాజరు పెట్టబడింది. చతురనేనుని తండ్రి, కూతురూ, మత్రభ్రష్టులు కావింపబడి, విడువబడ్డారు.

అంతఃపురంలో సుందరీమణు లిద్దఱూ, ఒకరి వంక కొకరు చూచుకున్నారు. మెహరున్నీ సా

విజయగర్వాన్ని నూచించే నేత్ర విక్షేపంతో, “దేఖోజీ! నేటినుంచీ నీవు నా అంగరక్షకు రాలవు. ఈ నా అంతఃపురంలో ఉన్న దాసీలకు రాణివి. నీకునే బెట్టుకున్న ముద్దుపేరు జులేఖా. తెలిసిందా?—” అని హెచ్చరించింది.

“నా ప్రాణాలు కూడా తీయించి ఆ కాస్త పుణ్యం కట్టుకుంటే బాగుండేదిగా?” అనింది సర్వసుందరి, విషాదంతో వెక్కివెక్కి యేడుస్తూ.

“కంగారుపడకు! గతజల నేతుబంధన మెందుకూ? నా ప్రాణానికి ప్రాణంగా నిన్ను చూచుకుంటాను. ఏమాత్రం నీకు లోపం రానీయ” నంటూ బేగంసా హెబా బుజ్జగించింది.

“నా యిల్లు పాడుచేసినావు, నాలలాటరేఖ మార్చినావు; నా సిందూర తిలకాన్ని తుడిచి వేయించి, నా కుమార్తెను నాకు దూరంచేయించి, బ్రదికించడం మంచిదికాదేమో? ఆలోచించుకో! నన్ను గూడా హతమార్చితే, లోకంలో ఒకతే సుందరి మిగిలిఉంటుంది. ఆమె మెహరున్నీ సా మాత్రమేనని ప్రపంచం ప్రశంసిస్తుంది”...అని సర్వసుందరి నిర్భయంగా పలికింది.

“దేఖోజీ! ఈ పురుషజాతి గుణమే యింత!—నీ భర్త మూర్ఖుడై నిన్ను పంపడానికి నిరాకరిస్తే, నాభర్త అంతకంటే మూర్ఖుడై అతన్ని వధించినాడు. ఇక నీవా సంగతి మఱచిపో! నీవు కోరితే యీ క్షణంలో నీ బిడ్డను పిలిపిస్తాను. ఇక్కడ నీకేమీ యిబ్బంది ఉండదుసుమా!” అని మెహరున్నీ సా యెంతో దయతో మాటలాడింది.

“ఇంకా యిబ్బందులేమిటి? నాశరీరం దహించుకోపోతుంది. నన్ను మిగిలిస్తే ఎన్నటికైనా మిమ్ముగూడా దహిస్తా నేమో? ఆలోచించండి!”—అని సర్వసుందరి తన మనోవ్యధను ప్రకటించింది.

“నీవు సామాన్యరాలవు కావనే సంగతి గ్రహించినాను. నాభర్తను లాంగదీసుకో గలవనే అనుమానం నాకు లేకపోలేదు. కాని, నేను తగినంత జాగ్రత్తలో ఉంటాను. పరపురుషులచూపు నీపై పడబోదని గ్రహించు!”—అని మెహరున్నీ సా హేళనగా పలికింది.

“ఈనాడు నన్ను నీ వొకరీతిగా అర్థంచేసుకున్నందుకు విచారిస్తున్నాను. నేను హిందూకాంతను. ద్వితీయవివాహానికి పూర్తిగా విముఖురాలను సుమా!”—అనింది సర్వసుందరి యేడుస్తూ.

“సరే! మంచిమాట. ఇంతటితో నీ జిద్దు వదలిపెట్టు! ఇంకా నీ హృదయంలో విషాదం మాసి

పోలేదు. తిన్న గావెళ్ళి విశ్రాంతి తీసుకో! నీ కుమార్తెను పిలిపిస్తాను. నిన్ను నా ప్రాణపదంగా చూచుకుంటాను. నన్ను విశ్వసించవూ?" అని మెహరున్నీసా ఆమె నోదార్చింది.

మఱునాడు విచారించగా సర్వసుందరి కుమార్తెతో ఆమె ముసలిమామ గారు మాయమైనట్లు వార్త వచ్చింది. ఎంత వెదకించినా పతా దొరకలేదు.

లాతీతల్లి, సర్వసుందరి, మెహరున్నీసాకు చెలికత్తె కాక తప్పలేదు. ఆమె మరణించగలదు; కాని కసితీర్చుకోక చావడానికి హృదయం సమ్మతించడంలేదు.

దినమంతా సేవ చేయడం—రాత్రి కసి తీర్చుకునేందుకు ఉపాయాలు వెదకడం—ఈవిధంగా ఆమె జీవితం గడుస్తూ పోయింది. అప్పుడప్పుడూ తనకుమార్తెను చూడడానికి సుఖస్వప్నాలు కనడం కూడా అలవాటయింది.

సర్వసుందరిని మెహరున్నీసా చాలా ఆదరించింది. ఆమె కేవలం పరిచారికమాత్రమే కాదు; ప్రాణసఖి; సలహా లిచ్చే మంత్రికూడా.

సర్వసుందరి తలచుకుంటే విషమైనా యిచ్చి మెహరున్నీసా అంతాన్ని చూడగలదు. చాలాసార్లు ఆవిధంగా కడలేర్చడానికి సమయాలు నిరీక్షించింది. కాని, ఒక్కటే సుఖ నిద్రపోనిచ్చినందువల్ల, లాభంలేదు. "ఆమె హృదయాన్ని చేతనైనంత దుఃఖపెట్టి గాని చంపగూడదు; అప్పుడే తన కసి తీరడానికి అవకాశం దొరికినట్లు. అసలు చావులో ఎముందీ? జీవితాంతం ఏడ్చిస్తే చాలు! అందుకు ఉపాయం?"—అనుకుంటూ కాలం జరిపింది.

కొన్నిసార్లు, షేరాఫ్ నుకే విషమిచ్చి చంపితేనో?"—అనే ఉపాహూడా ఆమెలో పొటమరించింది. మేహరు—అనాధగా మాటిపోయి తనవలెనే యేడుస్తూ..."అబ్బే!—అందులోనూ లాభంలేదు. మేహరు హిందూ సుందరికాదుగా? ముసలమ్మనుసుందరి; తప్పక రెండోపెండ్లిచేసుకుంటుంది. ఆమె సౌందర్యం చిరకాలవైధవ్యాన్ని రూపుమాపడానికి సహాయపడితీరుతుంది. అప్పుడో?—ఈవిధంగా తర్కవిత్కాలుమితిమీరినాయి. ఇంతకూ ఏవిధంగా నూ కసి తీర్చుకోలేక సర్వసుందరినిత్యమూ నూతనోపాయాలు అన్వేషిస్తూంది. సంవత్సరంమీద సంవత్సరం గడచిపోసాగింది.

2

అక్కతుపాడుపా అనంతరం సలీము సింహాసనమెక్కినాడు. జహంగీరు బిరుదుకూడా ధరించి

నాడు. అతనిహృదయంలో అప్పటిగూడా మెహరున్నీసా రూపం కంటక ప్రాయంగానే గ్రుచ్చుకొని ఉండిపోయింది. అతడామెనే మాత్రం మఱచిపోలేదు.

బర్హాన్ లో గడబిడ బయలుదేరింది. సింహాలను వేటాడే వీరశాసకుడు షేరాఫ్ ను 1607 మార్చి 30 తేదీన హతుడైనాడు. ఈ హత్యలో జహంగీరు చేయి ఉందో, లేదో ఈశ్వరుడికే తెలుసు. ఐతిహాసికుల్లో ఈ విషయాన్ని గుఱించి అనేకమైన మతభేదాలున్నాయి.

చచ్చేవాడు చచ్చినాడు. కాని, బ్రతికేవారైకు బ్రదుకు దెరువునుగుఱించిన భయం పట్టుకుంది. చరిత్రమనకు విశదీకరించే విషయ మేమంటే—మెహరున్నీసా మొగలాయి రాజమహలులో ప్రవేశింపక తప్పలేదు. ఆమెతో గూడా జులేఖా సైతం అక్కడే చేరింది.

అంతఃపురంలో రాజమాత సన్నిధిలో (అంటే అక్కరు పట్టపురాణి దగ్గరి) మెహరున్నీసా మెదలసాగింది.

పూర్వచరిత్ర నమాంతం మార్చడానికి జహంగీరెన్నోపాట్లు పడినాడు. కాని, మెహరున్నీసా గఱించిన భర్తను తలచుకుంటూ, జహంగీరు సంబంధాన్ని తృణీకరిస్తూ, కాలక్షేపం చేయడానికి ప్రారంభించింది.

పాపం! జహంగీరు హృదయంలోనో? ఆనాటికానాటికి, ఆమెమీది వ్యామోహం పెరిగిపోసాగింది. దినదినానికి మేహరు తృణీకారం కూడా అదే అంతస్థులో ఉండిపోయింది.

అన్నివిధాలా ప్రయత్నాలు నిష్ఫలాలుకాగా, జహంగీరు తుదకు జులేఖా పాదాలమీది తన శిరస్సుపెట్టి యీవిధంగా ప్రార్థించినాడు. "నీవు మెహరున్నీసాకు ఛాయవనే సంగతి తెలుసుకున్నాను. ఆశ్చర్య మేమిటంటే?—ఛాయైనా ఒక్కొక్కసారి మనిషిని వదలి దూరమాతుంది; కాని, నీవో? ఆవిడ నెప్పుడూ విడిచిపెట్టవు. నేడు భారతసామ్రాట్టు నీ పాదాలు పట్టుకున్నాడు; మెహరున్నీసాకు నిఖాకట్టించే భారం నీవు వహించాలి సుమా!—"

ఆనాటివఱకూ జులేఖా మనసులో, మెహరున్నీసాను విధవగానే ఉంచి తమాషా చూడవలెననే భావం ఉండేది. కాని, యిప్పుడో? భారత చక్రవర్తి తన పాదాలపై బడి ప్రేమభిక్ష పెట్టించమని ప్రార్థిస్తున్నాడు. ఆమె హృదయం కరగిపోయింది. వెంటనే సాధ్యమైన సహాయం చెయ్యడానికి జులేఖా చక్రవర్తికి వాగ్దాన మిచ్చింది.

ఇంతవఱకు జహంగీరును గుఱించి మెహరున్నీ సా హృదయంలో విషం నింపసాగిన జులేఖా, యిప్పటి నుంచీ ఆ విషాన్ని విరుగడచేయడానికి ప్రయత్నించింది. స్త్రీప్రకృతి మిక్కిలి విచిత్రమైంది కదా? జీవితాంతము వైధవ్యంతో కుమిలించి కుమిలించి మెహరున్నీ సా మీద కసిదీర్చుకో దలచిన జులేఖా—ఆమె నిప్పుడు భారతసామ్రాజ్యాని చేయడానికి ప్రయత్నాలు సాగించింది. ఇందుకు జహంగీరుపై గల కృతజ్ఞతయే హేతువేమో? తన భర్తను వధించిన షేరాఫసును వధించిన వాడు జహంగీరు కాక వేరెవరు?

ఆడించినట్లంతా ఆడసాగిన మెహరున్నీ సాకు జులేఖాలో కలిగిన యీ మార్పు మాత్రం అర్థం కాలేదనే చెప్పవలసివస్తుంది. ఏ తత్పరిణామంగా చరిత్రలో నూతనాధ్యాయం వెలసింది. షేరాఫసు గతించిన నాలుగు సంవత్సరాలా మూడు నెలల నాటికి మెహరున్నీ సా జహంగీరును వివాహ మాడడానికి సమ్మతించింది. నూర్జహాలు షేరుతో ఆమె జహంగీరు సింహాసనంలో పాలుపంచుకుంది.

చరిత్రలో గూడా విశేషకరించబడిన సంగతే కదా?—క్రమంగా నూర్జహాలు చేతుల్లో జహంగీరు కిలుబొమ్మగా మారినాడు. నూర్జహాలు సామ్రాజ్య చక్రాన్ని స్వేచ్ఛగా త్రొప్పసాగింది. అందులో ముప్పాతిక ముప్పీసం జులేఖాసామర్థ్యమేనేమో? నూర్జహాలు కనతికాలంలోనే నూర్జహాను బిరుదు సార్థకమైపోయింది.

3

జహంగీరు పుత్రులు నలుగురూ;—ఖుస్రూ, ఫర్వీజ్, ఖుర్రం, షహర్యార్. ఈ నలుగురూ సామ్రాజ్యాపేక్షతో ఉఱుతలూగేవాళ్ళే. అందఱిలో ఖుర్రం, సమర్థుడూ, వీరుడూ అని పేరొందినాడు. ఖుర్రం తల్లి రాజపుత్ర స్త్రీ. కాబట్టి యితనినే సింహాసన మెక్కించడానికి రాజపుత్రులు ద్యుక్తులైనారు.

ఖుస్రూ బుద్ధి తీవ్రమయిందికాదు. జహంగీరుకు గానీ, నూర్జహానుకు గానీ, అతడంటే అ యిష్టం. పై పెచ్చుసహాయ మెవ్వరూలేరు. ఐనా, సామ్రాజ్యాభిలాషతో అతడు తన భాగానికి ప్రయత్నించి, కారాగారంలో బంధితుడైనాడు. నూర్జహాను మాట మాత్రంతో అతన్ని కడతేర్చగలిగింది కూడా. మహా బత్తాక మొదలైన ముఖ్యులంతా నూర్జహాను పన్నిన షడ్యంత్రాలు తప్పించుకొని ఖుర్రము నాశ్రయించినారు.

షహర్యార్ అనే కడపటి యువరాజును దగ్గఱతీసి, మెహరున్నీ సా తనకు షేరాఫసువల్ల కలిగిన

కుమార్తెనిచ్చి వివాహంచేసింది. ఏ విధంచేతనైనా అల్లుణ్ణి సామ్రాజ్యపీఠ మెక్కించడానికి జరిగే ప్రయత్నాల్లో నిద్రాహారాలు విసర్జించింది. తన ముద్దులబిడ్డ సామ్రాజ్యకావడానికి, కోటిదేవతలకు మొక్కింది.

ఇటువంటి సమయంలో జులేఖా కంకణం తాల్చింది కదా, తన దుర్విధికంతా మూలకారకుడైన షేరాఫసు తనూజ నభః పాతాళానికి దిగద్రొక్కు తా న ని. ఆ మె సా మ్రాజ్యాధికారిణి కాకుండా ఉండడానికే కార్యమైనా చేస్తానని ప్రతిజ్ఞ చేసుకుందికూడా.

షహర్యార్ మార్గంలో యింకా రెండుకంటకాలుండిపోయినాయి. ఖుర్రము తగిన బలాన్ని చేకూర్చుకుంటూ జహంగీరునూ, నూర్జహానునూ లాంగదీయడానికి సమయం నిరీక్షిస్తున్నాడు. రెండో వాడు ఫర్వీజ్—అంటే జహంగీరు స్వయంగా తన తదనంతరం సింహాసనాన్ని సమర్పింపదలచుకొన్న ప్రియపుత్రుడు. అతడు మద్యపానంలో నిమగ్నడౌతూ, నాట్యాగానాలకు ప్రాణాలర్పిస్తూ, రసికచక్రవర్తిగా ప్రసిద్ధుడైనాడు. అతని దౌర్బల్యం కూడా అందఱకూ తెలిసిపోయింది.

జహంగీరు వయసు హెచ్చేకొద్దీ, యువ రాజుల ప్రయత్నాలూ, షాహజాదా షడ్యంత్రాలూ పెచ్చుపెఱిగినాయి. నూర్జహాను మఠసులో ఛేదోపాయంవల్ల ఫర్వీజుకూ—ఖుర్రానికీ యుద్ధాలు కల్పించి, యిద్దఱనూ క్రుంగదీయవలెననే కోరిక కలిగింది. జహంగీ రిందుకు విముఖుడైనాడు. తాను జీవించి ఉండగానే యింట్లో రక్తపాతం కలగడాన్ని చూడదలచుకోలేదు.

ఈ పరిస్థితుల్లోనే జులేఖానైతం షహర్యార్ ను సింహాసన మెక్కినీయరాదని నిశ్చయించుకుంది.

4

హఠాత్తుగా ఒకనాడొకస్త్రీ వచ్చి, జులేఖాకొక పత్రాన్ని సమర్పించింది. అందిల్లు వ్రాయబడింది—

“ప్రియజననీ,  
నీ ప్రియపుత్రుక లాలీ—బ్రదికే ఉన్నాను. తాతగారు నా కోసం నగరా లెన్నో తిరిగి తిరిగి చాలా యిబ్బందుల పాలైనారు. నన్ను నీ దగ్గఱకు పంపడానికి నిరాకరించేవారు. నీవు ముసల్మానుల యింట ప్రవేశించి ధర్మభ్రష్టవైనావని చెబుతూండేవారు. సహగమనం చేయకపోవడం నీ దోషమని కూడా అంటూండేవారు.

“ఇప్పుడు తాతగారు స్వర్గవాసులైనారు. ముసల్మానుల యింట్లో ఉన్నప్పటికీ నీవు హిందూ స్త్రీవనే ప్రశంసించేవారు. నీ హృదయ మెన్నటికీ ముసల్మాను మతాన్ని కోరదని ఘంటాపథంగా చాటేవారు.

“మరణకాలంలో తాతగారు నన్నొక హిందూ గృహంలో ఉంచినారు. అమ్మా! నే నిప్పుడు ఫతే పూరు సిక్రీలో నివసిస్తున్నాను. ఎప్పుడైనా వచ్చి నన్ను చూచిపోవూ? నీ ప్రేమవల్ల సర్వదుఃఖాలూ మఱచిపోగలనని భావిస్తాను. ఎప్పుడు రాగలవు?

నీ కుమార్తె,  
లాలీ” —

జులేఖా, సాంతమా లేఖ పఠించి, ఆ వచ్చిన కాంతతో, నిజంగా నా లాలీ బ్రతికేఉందా?” — అని అడిగింది.

ఆ గంతుకురాలు సంజ్ఞాపూర్వకంగా, “ఔ” నని జవాబిచ్చింది. కూతురు బ్రదికే ఉందనే సంతోషంలో జులేఖా పరవశురాలయింది. తా నేమి చేస్తున్నదీ మఱచిపోయింది.

“ఇప్పుడే మలికాకు చెప్పి నాలాలీని పిలిపించు కుంటాను” — అని బిగ్గటగా పలికింది.

ఆ గంతుకి — “నీకేమైనా మతి భ్రమకలిగిందా? నీ కూతురి కాశ్రయ మిచ్చిన వ్యక్తి మలికాకు బద్ధ శత్రువునుమా! — అంతేకాక, ఆమె నిక్కడకు పిలిపించుకోడం మంచిదికాదేమో?” — అనింది.

“ఎవరైనా కానీ! నా లాలీని పిలిపించుకో గలను. రక్తపాతమేలే కానీ. జంకను. మలికాకు నే నెంతో నేవచేసినాను. ఆమె నా బిడ్డకోసం ఎంతైనా సహాయపడుతుంది. అవసరమైతే ఘోజు నా వెంట పంపుతుంది. చక్రవర్తిని ఘోజు నెదిర్చి బ్రదుకగలవాడెవడు?” — అని జులేఖా తొందర పడింది.

వెంటనే ఆ గంతుకి యిటూ అటూ చూచి, యింకోలేఖ జులేఖా కిచ్చింది. “దీన్ని కూడా పఠించి, నీ యిష్టప్రకారం సంచరించు!” — అనింది. ఆ లేఖ యీవిధంగా లిఖింపబడింది.

“సోదరీ!

షేరాఫ్ ను నీకు చేసిన దురాగతమంతా నాకు తెలుసు. ఆ కార్యమంతా నూర్జహాను ప్రసన్నురాలు కావడానికేనని కూడా నాకు విదితమే. నీ మామ గారు చనిపోతూపోతూ నీ కుమార్తెను నా అధీనంలో ఉంచినారు. ఈ అనాధబాలిక యెన్నెన్ని కష్టాలు

పడిందో, యొక్క డెక్కడ తలదాచుకుందో తెలిస్తే మనుష్యహృదయం తహతహలాడి తీరుతుంది. నీభర్త నిర్దోషికదా? అటువంటి భర్త అన్యాయంగా హత్య చేయబడినాడు. కాబట్టి అతని రక్త మెప్పుడూ కసి తీర్చుకోడానికి ప్రయత్నించి తీరుతుంది. షేరాఫ్ ను మరణించినాడు. నిజమే. కాని, ఈ హత్యకంతా కారకురాలైన మలికా జీవించే ఉంది. ఆమె మీద కసి తీర్చుకోవలసిన బాధ్యత నీకులేదా? నీ భర్త పవి త్రాత్యకు నీవు శాంతి చేకూర్చవూ? అన్నివిధాలా యీ ఉద్యమంలో నీకు సహాయపడడానికి సిద్ధంగా ఉన్నాను.

నీ సోదరుడు,  
భీమసేనుడు.” —

ఈలేఖ చదువుకోగానే జులేఖా హృదయంలో నిద్రాణమైఉన్న క్రోధాగ్ని — ప్రతీకారకాంక్ష — ప్రజ్వలించింది. వెంటనే ఆమె, సందేశపూరు రాలితో — “నీ పేరమి? నీవు నన్ను సోదరుడైన భీమసేనుని దగ్గటకు గొంపోగలవా?” — అని ఆత్రంతో ప్రశ్నించింది.

“నేను భీమసేనజీ గుప్తచారిణిని — ‘అంబర బాయి’ — అంటారు. నన్ను అనుసరించే పక్షంలో నీ కుమార్తెనూ, సోదరునీ చూడగలుగుతావు” — అంటూ ఆ గంతుకి జవాబిచ్చింది.

“ఇప్పుడే వస్తాను. ఇక్కడేఉండు!” — అని జులేఖా వెంటనే నూర్జహాను దగ్గటకు వెళ్ళి, “కొన్నాళ్ళునాకు నెలవిప్పించవలెనని ప్రార్థన. ఫతేపూరు సిక్రీలోని ఒకానొక పీరుకు మొక్కుబడి చేల్పించబోతున్నాను. అనుగ్రహించవూ?” అని వేడుకుంది. నూర్జహాను నెలవియ్యడానికి అంగీకరిస్తూ — “తగినంత సిబ్బందినిగూడా పంపుతాను. వెళ్ళిరా!” — అంది.

జులేఖా అందుకు — “వద్దు; వద్దు; పీరుదగ్గటకు భిక్షుకివలెపోవలెనని గదా పెద్దలంటారు? నేనుకాలి నడకను వెళ్ళదలచుకున్నా,” నంటూ సమర్థించింది.

“మంచిది; వెళ్ళిర,” మ్మని నూర్జహాను ఆన తిచ్చింది. ఆనాడే అంబరబాయితో కలిసి జులేఖా ఫతేపూరు సిక్రీకి ప్రయాణమైంది.

తల్లి. కూతుండ్ర సమావేశమొక మహాద్భుతమైన ఘట్టం. వారిద్దరూ పరస్పరబాహుబంధాల్లోపరవశులై ఉండిపోయినారు. కన్నీటి కాల్యలతో చెంపలుతడి సినాయి. హృదయస్పందినాలు తీవ్రమైనాయి. కొంతసేపటికిగాని జులేఖా తనకూతురి సౌందర్యం చూచుకొని మరిసిపోవడం జరుగలేదు. మొగలాయి సామ్రాట్టుల అంతః పురంలో ఉండి తా నెంతోమంది

హిందూస్త్రీల సౌందర్యాన్ని కనులపండువుగా తిలకించింది. కాని, లాలీ అందాని కెవ్వరూ సాటి రారు. జగద్విఖ్యాత సౌందర్యవతి నూర్జహానుకూడా లాలీ కాలిగోటికి సరితూగదేమో ననిపించింది. హఠాత్తుగా ఆమె తన కుమార్తెను, “అమ్మయీ! నీ వివాహమయిందా? కాలేదా? చెప్ప!” అని అడిగింది.

లాలీ తలనంచుకొని ఊరకుంది.

అంబరబాయి వెంటనే, “ఈమె వివాహమిప్పుడొక విషమ సమస్యగా పరిణమించింది. హిందూ వీరుడెవడూ యీమెను వరించడానికి సాహసించడం లేదు. ఇంతలో తాతగారు స్వర్గస్థులైనారు. ఇంక నీవే యీభారం వహించవలసి ఉంటుంది—” అని వివరించింది.

సర్వసుందరి విస్ఫూరిత లోచన యుగళి సజలమయింది. అంతలో ఏనోస్ఫురించినట్టై ఆమెలో ఆనందం తాండవించింది. “సోదరుడు భీమసేనుడెక్కడ?”—అని ఆమె ప్రశ్నించింది.

అంబరబాయి భీమసేనుని పిలుచుకొని వచ్చింది. సర్వసుందరి అతని చేతికి రక్ష కట్టింది. భీమసేనుడు— “సోదరీ! నీకోసం నే నెంతైనా త్యాగానికి సిద్ధంగా ఉన్నా” నంటూ ప్రతిజ్ఞ చేసినాడు.

“అన్నా! నేను నీ కెంతో కృతజ్ఞురాలను. జన్మజన్మాంతరాలకైనా నీ ఋణం నేను తీర్చుకోలేను. నా కుమార్తె కాశ్రయమిచ్చి నీవు నన్ను దాసిని చేసుకున్నావు—” అనింది ఆమె.

“చెల్లెలా! అన్న కెప్పుడైనా ఋణపడిపోవడం లోకంలో కద్దా? చెల్లెలి బిడ్డను సంరక్షించడంలో నేను చేసిన ఉపకార మేమీ లేదు. ఇది నా కర్తవ్యమే సుమా! ఏ రోజున నా చెల్లెలిపై జరిగిన అత్యాచారానికి నేను కసి తీర్చుకుంటానో, ఆ రోజునగాని నా ఆత్మకు శాంతి చేకూరదనుకో!”—అని భీమసేనుడు పలికినాడు.

“నీవు వీర శేఖరుడవు; నేనో, అబలను; నిజానికి నా హృదయంలో ద్వేషాన్ని రగులుతూనే ఉంది. ఏనాడు నా ప్రాణపదమైన భర్త అన్యాయంగా హత్యచేయబడినాడో, ఆనాటినుంచి నేటిదాకా నా హృదయంలో సంతోష మనేది లేదు. ఏనా, నా కనులవెంట అశ్రువులు మాత్రం ఎవ్వరూ చూచి ఉండరు. అంగిట అమృతమూ, ఆత్మలో విషంగా నేను జీవితాన్ని గడుపుతున్నాను. దుఃఖాన్ని ప్రకటించిన పాపాన నేను పోలేదు. ఇప్పటికి నా హృదయం ప్రసన్నమయింది. కాబట్టి

కనులు బాష్పపూరిత లయినాయి. లాలీ సందర్భం నన్ను వివశురాలిని చేసింది. అమ్మయి వివాహమూ, హత్యకు ప్రతీకారమూ—ఈ రెండూ జరిగితే గాని నా హృదయాన్ని శాంతించదేమో? ప్రతీకారం కోసమే నే నింకా జీవించినా ననుకో!—

‘కపట జీవిత మర్మమేదో?

కననివారికి నేనె చాలును!

అంతరంగ రహస్య మొక్కటి;

వింతనాలుక విజయ మొక్కటి—

“ఐనప్పటికీ—అన్నా!—ఏ విధంగా తీర్చుకోగలనో తోచటంలేదు. మార్గదర్శివి కావూ!—” అని సర్వసుందరి తన హృదయం విప్పి భీమసేనుడి యెదుట పెట్టింది.

“అమ్మయీ! నీకు తెలిసే ఉంటుంది; నూర్జహాను తన కుమార్తెను సింహాసన మెక్కించడానికి నేక విధాల ప్రయత్నాలు సాగిస్తూందని—ఆమె యిష్టాన్ని వ్యర్థం చేయడమే మన కర్తవ్యంగా భావించు. ఇందుకోసం నీవూ, నేనూ, యువరాజైన ఖుర్రము పక్షంలో చేరకతప్పదు. ఖుర్రమే సింహాసనారూఢుడైతే నూర్జహాను విశిష్టా చావలేక జీవించకపోదని దృఢంగా నమ్ము! అంతకంటే కావలసింజేమి?”—అని భీమసేనుడు బోధించినాడు.

“నావంటి అబలవల్ల కాగల సహాయమైనా విముంతుందో తెలిసినావు కావు;” అని సర్వసుందరి ప్రశ్నార్థకంగా చూచింది.

“నీవల్లనే కార్య సాఫల్యం కాగలదంటూ నేను విశ్వసిస్తున్నాను.”

“ఏవిధంగా?”—

“నూర్జహాను మిక్కిలి చతురురాలని వినికిడి. నీనెందులోనూ ఆమెకు తీసిపోవనికూడా నా నమ్మకం. ఆమెమీదనీవు కసి తీర్చుకోడానికి సిద్ధంగా ఉన్నావుగా?”

“నిజమే; ఐతే?”—

“ఆ మాత్రం చాలు!—ఇంతవఱకూ చక్రవర్తిని రహస్యాలు మాకు తెలుపగల గూఢ చారిణి లేదే, అని ఖుర్రం విచారిస్తున్నాడు. అక్కడ జరిగే రహస్యాలన్నీ నీవు అంబరబాయిద్వారా మాకు తెలుపుతూవస్తే, అన్ని విధాలా సహాయపడిన దాననౌతావు.”

“మఱి నాకు బహుమానం?”—

“ఏమిడుగుతావో, అడుగు!”—

“అన్నవైన నీకు నేనే ఋణపడి ఉన్నాను. కాబట్టి, షాహజాదా ఖుర్రం యీవరప్రవానానికి పూనుకోవాలి.”

“షాహజాదా ఖుర్రం కేటే యిక్కడకు రాగలడు. అతనిచేతనే వాగ్దానం చేయిస్తాను.”

మఱునాడు ఖుర్రంరానేవచ్చినాడు. రాగానే సర్వసుందరి దర్శనానికి వచ్చి, నమస్కరించినాడు. ఆమె అడిగింది

“షాహజాదా ఖుర్రం! నేను మీకు సహాయ పడితే నాకు మీరిచ్చే బహుమానం?—

ఖుర్రము వినముడై, “అమ్మా! తామే మడుగుతారో, అడగండి! తలతో చేస్తాము,” అంటూ మాట యిచ్చినాడు.

“ఖడ్గ హస్తలై ప్రమాణం చేయండి!”—

ఖుర్రము అదేవిధంగా ప్రమాణం చేసిగాడు.

మఱునాడే సర్వసుందరి తన తనూజాతనువదలి ఢిల్లీకి బయలుదేరిపోతూ, ‘అన్నా! కోడలి సంరక్షణలో జాగరూకుడవై ఉండు! నాకు నెలవా?’ అనింది.

“సోదరీ! నిశ్చింతగా వెళ్ళిరా! ఇక్కడి జ్యోతిష్కుల వచన ప్రభావంవల్ల నాకోడలు భారతవర్ష సామ్రాజ్య కాబోతుందని నమ్ముతాను. సరేనా?” అని భీమసేనుడు నవ్వినాడు.

5

కొన్నాళ్లపిదప అంబరబాయి, మహలునుంచీ భీమసేనున కొక ఉత్తరం తెచ్చింది.

“అన్నా,

రహస్యాతి రహస్యమైన మీ పన్నాగమంతా నూర్జహానుకు తెలిసిపోయింది. షాహజాదా ఫర్వేజ్, సామ్రాజ్య సేనలతో వెంటనే బయలుదేరి మీ మీదికి రాబోతున్నాడనే సంగతి నాకు తెలియ వచ్చింది. మొదట మిమ్ములను మోసగించే నిమిత్తం కొద్దిసేనమాత్రమే వచ్చి యుద్ధాని కాహ్వనిస్తుంది. మీరు పోరాడే సమయంలో హతాత్తుగా మఱొక పెద్దసేన ఖుర్రమును ముట్టడించి హతమార్చడానికి సిద్ధమాతుంది. ఖుర్రం శిరస్సుకు నూర్జహాను కట్టిన చిలువ రెండులక్షల మొహిరీలు మాత్రమే. ఈ సేన లేవీ రాకముందు, నీ దగ్గర కొక దూతవస్తాడు. అతడు నిన్ను మోసపుచ్చి, అరణ్యంలోకి తీసుకోపోవడానికి ప్రయత్నిస్తాడు. అక్కడ నిన్ను హతమార్చడానికి పన్నాగం పన్నబడింది.

ఫర్వేజ్, నాట్యగానాలంటే ప్రాణాలిస్తాడు. కాబట్టి, యుద్ధప్రయత్నానికిముందే అతనినే నాట్యకత్తె చేతనో హతమార్పించడానికి సన్నాహపడు! నా ప్రతిమాటా జ్ఞాపక ముంచుకో! ఏమాత్రం ఏమరినా సరే, అనుకున్న కార్యం విషమించి తీరుతుంది సుమా!

లాలీని కలుసుకోడానికి హృదయం తత్తరిస్తూంది. ఐతే, యీ సమయంలో మహలు వదలడం మంచిది కాదు.

నీ సోదరి,

—సర్వసుందరి.”

జాబు చదువుకుంటూనే భీమసేనుడు, మహా బత్తెను ఖుర్రములకు సమస్తమూ తెలిపి, తగిన సూచనలిచ్చినాడు.

అదే సమయాని కొక దూత రోజుకుంటూ, రొప్పకుంటూ రానేవచ్చినాడు. ఆ దూత భీమసేనునితో, “షాహజాదా ఖుర్రం, అరణ్యంలో పులులను వేటాడుతూ, తూలిపడిపోయినాడు. తమ రాక అగత్యమని భావిస్తున్నాడు—” అన్నాడు.

తక్షణం భీమసేను డా దూతను పట్టి బంధించి మని అనుచరుల నాజ్ఞాపించినాడు. అనంతరం తగిన సిబ్బందితో అరణ్యానికి వెళ్ళిచూచినాడు. అక్కడ ఖుర్రం పత్యలేడు. సరికదా? నలుగురు సిపాయిలు తన్ను చంపడానికి సిద్ధంగా ఎదురు మాస్తున్నారు. ఆ నలుగురూ వెంటనే సప్రాణంగా పాతిపెట్టబడ్డారు.

అంబరబాయి నాట్యకత్తెవేషంతో బయలుదేరి షాహజాదా ఫర్వేజుడేరాలలో హాజరయింది. నాట్యగానాలకు అనుమతించమని ప్రార్థించింది.

ఫర్వేజు వెంటనే అంగీకరించినాడు. అంబరబాయి నాట్యగానాలతో అతనికి మత్తెక్కించి, సిపాయిలను మోసగించి, మంచి అవసరం చూచుకొని, కటారికి శత్రువును బలియిచ్చింది. అందఱూ కండ్లు తెరిచేలోపల తప్పించుకొని పారిపోయింది కూడా.

ఫర్వేజు మరణంతో నూర్జహాను—జహంగీరుల పన్నాగమంతా మొహం మొత్తింది.

సర్వసుందరికి ధన్యవాదాలిచ్చి లర్పిస్తూ ఖుర్రం స్వయంగా ఒక లేఖ వ్రాసినాడు.

ఫర్వేజునుగుట్టించి జహంగీరు దుఃఖిసముద్రంలో మునిగిపోయినాడు. నూర్జహాను దుఃఖింలో ప్రసన్నత కూడా తొంగిచూచింది. ఒక కంటకం తొలగినా

తొలగినట్లెకదా?—అనుకుంది. ఇంక ఖుర్ర మొక్కడే మిగిలినాడు!—కాని,.....కాని,.....

జహంగీరు దీర్ఘాలోచనలో పడినాడు. తమ రహస్యమంతా భీమసేనాదులకు వివిధంగా తెలిసిందో? మహాలులో ఖుర్రం పఠాన గూఢచారు లెవరో కనిపెట్టమని అత డాజ్ఞాపించినాడు.

రెండే రోజుల్లో ఖుర్రం వ్రాసిన ధన్యవాదాల లేఖ, చక్రవర్తి సన్నిధానంలో ఉంచబడింది. ఖుర్రం హస్తాక్షరాలు గుర్తించిన తర్వాత చక్రవర్తి ఆ లేఖను నూర్జహానుకు పంపి ఊరకున్నాడు. నూర్జహాను ఆ పత్రాన్ని చదివి అగ్ని లేకుండా మండిపడింది. జులే ఖాను వెంటనే తన గదిలోకి రప్పించింది.

జులేఖా నూర్జహాను ముఖావలోకనంలో నే, వీదో విషమించి ఉంటుందని గ్రహింపగలిగింది. నూర్జహాను పండ్లు పటపట గీటుతూ, “వీమే, విష నాగమా!—ఇంతవఱకూ నీ విషం దిగలేదా?—” అని గర్జించింది.

జులేఖా భయంతో గడగడలాడుతూ, “ఈ సేవకురాలి తప్పేమిటమ్మా? మలికా సాహెబా కింతటి దురాగ్రహ మెందుకోసమో?” అంటూ సవాలు చేసింది.

“నిన్ను నమ్మినా రహస్యాలన్నీ నీతో ఆలోచించడ మిందుకే ననుకున్నావా? నీవు నా మీద నే కత్తికట్టడానికి పూనుకున్న సంగతి చూస్తే—ఆశ్చర్యంగా ఉంది” — అని అంగలార్చింది నూర్జహాన్.

జులేఖా ఆమె పాదాలు కండ్ల కద్దుకుంటూ, “ఎవరు నామీద చాడీలు చెప్పి, మలికా అనుగ్రహానికి దూరస్థురాలిని చేయదలచినారో?” అనింది.

“నీవు సహచారిణి రూపంతో ఉన్న కాల సర్పానివి.”

“నాదోషం?”

“మహాలులోనివార్త శత్రువులకు తెలిసి పోయింది. షాహా జాదా ఫర్వేజును హత్యచేయించినావు; ఖుర్రమును బ్రదికించినావు. నా సామ్రాజ్యానికి అడ్డుగోడవై నావు. ఇందుకు శిక్షకూడా నీకు తెలిసే ఉందిగా?”

“తప్పభూరమయిందే. అపరాధికి మరణదండన తప్పదుగా? కాని, నా యావనమంతా నీసేవలో ధారపోసినాను. వృద్ధాప్యంలో ఋజువు లేని దోషానికి నన్ను బలిచేయిస్తారా?”

“ఋజువు కోరుతున్నావా? ఇదుగో! చూడ, మంటూ ఆలేఖను ముఖాన విసరికొట్టింది, నూర్జహాను.

జులేఖా ఆపత్రాన్ని చదువుకుంది ఆమె. రంకు అమాంతం మాటిపోసాగింది. ముఖంలో నెత్తురు చుక్కలేదు. ఐనా ధైర్యం తెచ్చుకుంటూ, “ఈలేఖ శత్రువుల పన్నాగం. అంతమాత్రం కనుక్కోలేవా? మలికా సాహెబా!—” అంటూ ప్రారంభించింది.

“నేనేమి పసిబిడ్డ ననుకున్నావటే? నోరు మాట్లాడితే నొసలు వెక్కిరిస్తాంది. జాగ్రత్త! నీకు మృత్యువుమాత్రం తప్పదు. కాని, యిన్నాళ్ళు నీవు చేసిన సేవకు బహుమానంగా—వీదైనా నీ అంతిమ వాంఛ తీర్చడానికి సిద్ధంగా ఉన్నాను. అడుగు!”— అనింది నూర్జహాను గర్జిస్తూ.

“ఈసేవకురాలు మరణానికి భీతిల్లదు. మలికా అనుగ్రహం తప్పినతర్వాత బ్రదికిమాత్రం నేను సాధించేదేమిటి? ఫతేపూరు సిక్రీలో నా ప్రాణసఖి అంబరుబాయిఉంది. నాశవాన్ని ఆమెదగ్గఱచేర్చడానికి అనుమతించండి! హిందూధర్మాన్ని అనుసరించి నేను దహనమై పోవడానికి వాంఛిస్తాను. కాబట్టి బ్రాహ్మణులే నాశవాన్ని మోసుకోవాలి యేర్పాటుచేయించండి! ఇదుగో! నేనే స్వయంగా విషం త్రోగి మరణిస్తున్నా,” నంటూ జులేఖా ఒక విధమైన పొడినినోట్లో వేసుకొని నీళ్ళు త్రాగింది. అరగంటసేపటిలో ఆమె స్పృహ తప్పి క్రిందబడి పోయింది.

నూర్జహాను అజ్ఞానుసారం సర్వసుందరి దేహం బ్రాహ్మణుల స్వాధీనంచేయబడి, ఫతేపూరు సిక్రీలోని అంబరుబాయికి చేర్చబడింది. అక్కడహిందూ ధర్మప్రకారం దహనంస్కారాలు జరిపించవలసిందని సందేశంకూడా పంప బడింది.

6

ఇతిహాసాల్లో లిఖింపబడ్డ రీతిగా మహాబత్తాను జహంగీరును పట్టుకొని, బలవంతంగా సామ్రాజ్యాధికారం ఖుర్రంపరం చేయబడ్డట్లు వ్రాయించుకోడమూ నూర్జహాను భర్తను మళ్ళీ విడిపించుకొని, షహర్యార్ కోసం కడపటిసారి ప్రయత్నించడమూ జరిగినాయి. ఈ సమయాల్లో జహంగీరు విశేషంగా మదిరాపానం చేసేవాడనీ, అతని ఆరోగ్యమంతకంతకూ క్షీణమాతూ పోసాగిందనీ, చరిత్రలే తెలుపుతున్నాయి. ప్రజలు కూడా చిరకాలం జహంగీరు బ్రదుక బోడనే సంగతి తెలుసుకున్నారు. గాలిమార్చడానికి కాళ్ళీరు ప్రయాణం నిశ్చయించబడి, అంత తయారయ్యే సమయంలో నూర్జహాను కీవిధంగా లిఖింపబడిన పత్రమొకటి అందింది.

“ఓ పాషాణ హృదయా,

నీకూ నాకూ సంబంధ మినాటితో తెగి పోయింది. నీవు నీ సౌందర్యగర్వంలో నిర్మోఘుడైన నా భర్తను హత్య చేయించి, నన్ను దాసిగా యేలినావు. నా యశవన భోగాలన్నిటినీ నాశనం చేసినావు. తల్లికి బిడ్డా బిడ్డకుతల్లి లేకుండా వేలుపటచినావు. నన్ను కనాకష్టంగా పోషిస్తూ రొట్టె ముక్కతో సంరక్షించడమే మహోపకారంగా భావించినావు. అధికారం హస్తగతమైనదనే పొగరుతో, యిషానుసారం చలాయించ సాగినావు. ఇంతైనా నే నోర్చుకున్నాను. ఎందుకో తెలుసా? నీమీద కసి తీర్చుకోదానికే. ఎవతె నా యశవనాన్ని సర్వనాశనం చేసిందో, ఆ పాతకురాలి వృద్ధాప్య స్నేహ నాశనంచేయక నేను వదలగలనా? అందుకే మహాలులో నిప్పుపెట్టించి, రాజడానికి తోడ్పడసాగినాను. ఆ మంటల్లో నీ విప్పుడు దహించుకోపోతున్నావుగా? నీవు నన్నపరాధినిగా నిర్ణయించి మరణ దండన విధించినావు. మూర్ఖురాలా! నేను విషపానం చెయ్యలేదు. పండ్రెండు గంటల సేపుమాత్రమే స్పృహలేకుండా చేయగలబోషధాన్ని సేవించి, నీ బంధాన్ని తప్పించుకున్నాను. నే నుదహనం కాలేదు. ఇక్కడి నా బంధువులు నన్ను రక్షించినారు. స్పృహవచ్చి కండ్లు తెరిచేవేళకు నేను సర్కిగా నా సహోదరుడైన క్షీమసేనుని సమక్షంలో ఉన్నాను.

కిరాతకురాలా! నీమీద పగ సాధించడానికే నే నిన్నాళ్ళనుంచీ జీవించగలిగినాను. ఇప్పుడు నిన్ను నే నడుగుతున్నాను. ఏమిటి నీకు శిక్ష? నీవు మరణమే కోరినా, నేను కాదంటాను. నిన్ను సజీవంగా కాల్చి కాల్చి నేను కనులారా చూడదలచుకున్నాను. అప్పటికే గాని నా హృదయం శాంతించదు.

ఇంకో మాటమాత్రం విను! షాహజాదాఖుర్రం నా సహాయమర్థించి, నే నడిగిన బహుమానాన్ని నా కివ్వడానికి ప్రమాణం చేసినాడు. అతనికి సహాయ పడడంలో నేను నీవల్ల యేమీ కోరలేదు. అతని ఆభీష్టమేమో తెలుసా? నా కూతుర్ని మలికా చేయడమే. నే నందుకు సమ్మతించి, నా ముద్దులకుమార్తె

నతని కిచ్చి వివాహం చేసినాను. ఆమె 'ముంతాజ మహాలు' పేరుతో సామ్రాజ్యపీఠాన్ని అలంకరిస్తుంది. అప్పుడు నీ కూతురో? అంధకార మందిరాల్లో విడిగా ఖైదు చేయబడుతుంది. నీ అల్లుడు సహా ఖైదులో ఉండి, నీ జీవానికి ఏడుస్తూ కాలం గడుపుతాడు, నీవు జీవించిఉండి యీ దృశ్యాలన్నీ చూస్తూ విచారపడగలవు. జహాంగీరు ఆయువు తీరినట్టేగా? ఈ కలాపమంతా జరగడాని కెంతో కాలం పట్టదు.

భావిభారత సామ్రాజ్య మాత,  
—సర్వసుందరి."

కాశ్మీరు యాత్రాసంతరం జహాంగీరు వ్యాధి పీడితుడై మరణించడం చరిత్రప్రసిద్ధమే. నూర్జహాను ఆ సంగతి పొక్కనీయకుండా అతని శరీరాన్ని వినుగుమీద ఉంచి, ఊరేగింపుతో కొనివచ్చింది. కాని, సత్యం దాగుతుందా? మహబత్తాను ఖుర్రమును పిలిపించి, వెంటనే సింహాసన మెక్కించినాడు. సామ్రాజ్యాపేక్షుగల మొగలు కుటుంబీకులందఱూ కడతేర్చబడినారు. షహర్యాయా, నూర్జహానూ తుదకు జయించలేకపోయినారు. సర్వసుందరి ఆజ్ఞానుసారం షహర్యాయ్ అంధుడై బందిఖానాలో ఉంచబడినాడు. అతని బీబీ వేఘ్ గదిలో బంధించబడింది. నూర్జహాను మహాలులోనే నిర్బంధితురాలయింది. అనుకున్నట్టుగానే లాలీ, సామ్రాజ్యపదాన్ని అందగలిగింది.

సర్వసుందరి కడపటిసారి నూర్జహానును దర్శించి సలాముపెట్టి నిలుచుంది. "ఏమే, ద్రోహీ! ఇదంతా చూడడానికే గదా నీవు జీవించింది? ఇప్పటికి నీ కన్నీరు చూచి, నా హృదయం శాంతి వహిస్తూంది. రూపగర్వంతో నీవు చేసుకున్న దాని ఫలితమంతా అనుభవించు! ఛీ! నీ ముఖం చూస్తే నే పాపం లభిస్తుంది"—

నూర్జహాను తలవంచుకుంది. కన్నీరుమాత్రం కాల్యలుగట్ట నారంభించింది. తర్వాత సర్వసుందరి నెవ్వరూ చూడలేదు. ఆమె బర్మాకొకువెళ్లి, తనభర్త షేర్షాఫ్ కేత వధింపబడ్డచోటనే చితి వేర్పించుకొని, భస్మమైపోయింది.

